



ТАТАРСТАН РЕСПУБЛИКАСЫ ЗАКОНЫ

Татарстан Республикасында жир асты байлыкларыннан файдалану өлкәсендә аерым мәсьәләләрне җайга салу турында

Татарстан Республикасы
Дәүләт Советы тарафыннан
2022 елның 10 февраленде
кабул ителде

1 статья. Элеге Законның җайга салу предметы

Элеге Закон Татарстан Республикасында жир асты байлыкларыннан файдалану өлкәсендә аерым мәсьәләләрне җайга сала.

2 статья. Жир асты байлыкларыннан файдалану өлкәсендә хокукий җайга салу

Жир асты байлыкларыннан файдалану өлкәсендә хокукий җайга салу «Жир асты байлыклары турында» 1992 елның 21 февралендәге 2395-1 номерлы Россия Федерациясе Законы (алга таба – «Жир асты байлыклары турында» Россия Федерациясе Законы), башка федераль законнар һәм Россия Федерациясенең башка норматив хокукий актлары, өлеге Закон һәм Татарстан Республикасының башка норматив хокукий актлары нигезендә гамәлгә ашырыла.

3 статья. Жир асты байлыкларыннан файдалану өлкәсендә Татарстан Республикасы Дәүләт Советы вәкаләтләре

Жир асты байлыкларыннан файдалану өлкәсендә Татарстан Республикасы Дәүләт Советы вәкаләтләренә түбәндәгеләр керә:

- 1) жир асты байлыкларыннан файдалану өлкәсендә Татарстан Республикасы законнарын кабул итү;
- 2) жир асты байлыкларыннан файдалану өлкәсендә Татарстан Республикасы законнарын үтәүне һәм башкаруны тикшереп тору;
- 3) законнар нигезендә башка вәкаләтләрне гамәлгә ашыру.

4 статья. Жир асты байлыкларыннан файдалану өлкәсендә Татарстан Республикасы Министрлар Кабинеты вәкаләтләре

Жир асты байлыкларыннан файдалану өлкәсендә Татарстан Республикасы Министрлар Кабинеты вәкаләтләренә түбәндәгеләр керә:

1) жир асты байлыкларыннан файдалану өлкәсендә Татарстан Республикасы норматив хокукий актларын кабул иту;

2) федераль дәүләт хакимиите органы белән берлектә Татарстан Республикасы территориясендәге жир асты байлыклары дәүләт фонды белән эш итү, моңа бары тик Россия Федерациясе карамагында гына булган жир асты байлыклары кишәрлекләре керми;

3) Россия Федерациясе жир асты байлыкларын геологик өйрәнү, минерал-чимал базасын үстерү һәм үзләштерү буенча дәүләт программаларын эшләүдә һәм гамәлгә ашыруда катнашу;

4) минерал-чимал базасын үстерү һәм алардан файдалану буенча территориаль программалар эшләү һәм гамәлгә ашыру;

5) жир асты байлыкларын геологик өйрәнү, минерал-чимал базасын торғызу һәм жир асты байлыкларыннан рациональ файдалану буенча Татарстан Республикасы дәүләт программаларын раслау;

6) Татарстан Республикасы дәүләт хакимиятенең Татарстан Республикасы жир асты байлыкларының дәүләт фонды белән идарә итүне гамәлгә ашыручы башкарма органын (алга таба – Татарстан Республикасы жир асты байлыкларының дәүләт фонды белән идарә итү органы) билгеләү;

7) иясе Татарстан Республикасы булган жир асты байлыклары турында геологик мәгълүматтан файдалану тәртибен һәм шартларын билгеләү;

8) жир асты байлыкларының дәүләт фонды белән идарә итүнең федераль органы белән берлектә гомумтаралган файдалы казылмаларга карый торган файдалы казылмаларның республика исемлеген өзөрләү һәм раслау;

9) Татарстан Республикасы территориясендә урнашкан жирле әһәмияттәге жир асты байлыклары кишәрлекләреннән (алга таба – жирле әһәмияттәге жир асты байлыклары кишәрлекләре) файдалану хокукуын өлеге Законның 7 статьясындағы 1 һәм 2 пунктларында каралган нигезләр буенча бирү тәртибен билгеләү;

10) жирле әһәмияттәге жир асты байлыклары кишәрлекләрен гомумтаралган файдалы казылмаларны геологик өйрәнү, гомумтаралган файдалы казылмаларны разведкалау һәм чыгару өчен яисә берләштерелгән лицензия буенча аларны геологик өйрәнүне, разведкалауны һәм чыгаруны гамәлгә ашыру өчен, эчәргә яраклы су һәм хужалык-көнкүреш сулары белән тәэммин итү (алга таба – эчәргә яраклы су белән тәэммин итү) яисә техник су белән тәэммин итү максатларында кулланыла торган жир асты суларын эзләү һәм бәяләү максатларында геологик өйрәнү өчен, жир асты суларын разведкалау һәм чыгару өчен яисә жир асты суларын эзләү һәм бәяләү, аларны чыгару максатларында геологик өйрәнү өчен, коммерциягә карамаган бакчачылык ширкәтләрен һәм (яисә) коммерциягә карамаган яшелчәчелек ширкәтләрен эчәргә яраклы су белән тәэммин итү яисә техник су белән тәэммин итү максатларында кулланыла торган жир асты суларын

чыгару өчен, шулай ук файдалы казылмалар чыгаруга бәйле булмаган максатларда файдалануга бирү тәртибен билгеләү;

11) жирле əһәмияттәге жир асты байлыклары кишәрлекләреннән файдалану тәртибен билгеләү;

12) «Жир асты байлыклары турында» Россия Федерациясе Законы белән үзләренә бирелгән жир асты байлыклары кишәрлекләре чикләрендә файдалы казылмаларны разведкалауны һәм чыгаруны яисә берләштерелгән лицензия буенча файдалы казылмаларны геологик өйрәнүне, разведкалауны һәм чыгаруны, авыр чыгарыла торган файдалы казылмаларны геологик өйрәнү, разведкалау һәм чыгару технологияләрен эшләүне яисә берләштерелгән лицензия буенча авыр чыгарыла торган файдалы казылмаларны геологик өйрәнү, разведкалау һәм чыгару технологияләрен эшләүне, шундый файдалы казылмаларны разведкалауны һәм чыгаруны гамәлгә ашыручи жир асты байлыкларыннан файдаланучылар тарафыннан үзләренең житештерү һәм технологик ихтыяжлары өчен гомумтаралган файдалы казылмаларны расланган техник проект нигезендә чыгару тәртибен билгеләү;

13) жир кишәрлекләре милекчеләренең, жирдән файдаланучыларның, жир биләүчеләрнең һәм жир кишәрлекләрен арендага алучыларның үз ихтыяжлары өчен жир кишәрлекләре чикләрендәге гомумтаралган файдалы казылмалардан, жир асты сularыннан файдалану, шулай ук жир асты корылмаларын төзү тәртибен билгеләү;

14) коммерциягә карамаган бакчачылык ширкәтләрен һәм (яисә) коммерциягә карамаган яшелчәчелек ширкәтләрен эчәргә яраклы су белән тәэммин итү яисә техник су белән тәэммин итү максатларында әлеге ширкәтләр тарафыннан жир асты сularын чыгару тәртибен билгеләү;

15) минералогик, палеонтологик һәм башка геологик коллекцион материаллар жыю өчен жир асты байлыклары кишәрлекләреннән файдалану хокуку бирү турында жир асты байлыкларының дәүләт фонды белән идарә итүнең федераль органы яисә аның территориаль органы белән килештерелгән каарлар кабул итү;

16) жирле əһәмияттәге жир асты байлыклары кишәрлекләреннән файдалануга лицензияләрне рәсмиләштерү, яңадан рәсмиләштерү, дәүләт теркәвенә алу һәм бирү, шулай ук аларга үзгәрешләр кертү тәртибен билгеләү;

17) Татарстан Республикасында жир асты байлыкларыннан файдаланучыларның хокукларын һәм гражданнарның мәнфәгатьләрен яклау, жир асты байлыкларыннан файдалану мәсьәләләре буенча бәхәсләрне хәл итү;

18) Россия Федерациясе Конституциясендә һәм федераль законнарда билгеләнгән вәкаләтләр чикләрендә Татарстан Республикасы исеменнән жир асты байлыклары кишәрлекләреннән файдаланганда продукция бүлешү турындагы килешүләрдә катнашу;

19) файдалы казылмалар чыганакларыннан файдалану шартларын билгеләүдә катнашу;

20) региональ дәүләт геология контроле (күзәтчелеге) турындагы нигезләмәне раслау;

21) законнар нигезендә башка вәкаләтләрне гамәлгә ашыру.

5 статья. Жир асты байлыкларыннан файдалану өлкәсендә Татарстан Республикасы жир асты байлыкларының дәүләт фонды белән идарә итү органы вәкаләтләре

Жир асты байлыкларыннан файдалану өлкәсендә Татарстан Республикасы жир асты байлыкларының дәүләт фонды белән идарә итү органы вәкаләтләренә түбәндәгеләр керә:

1) жир асты байлыкларыннан файдалану өлкәсендә Татарстан Республикасы норматив хокукуй актларын кабул итү;

2) жир асты байлыкларының дәүләт фонды белән идарә итүнең федераль органы яисә аның территориаль органы белән килештереп, жирле әһәмияттәге жир асты байлыклары кишәрлекләре исемлеген өзөрләү һәм раслау;

3) жирле әһәмияттәге жир асты байлыклары кишәрлекләреннән файдалану хокукуна аукционнар үtkәру турында һәм аукцион комиссияләренең составы хакында карарлар кабул итү;

4) жирле әһәмияттәге жир асты байлыклары кишәрлекләренә карата жир асты байлыкларын геологик өйрәнү буенча эшләр башкаруга «Дәүләт ихтыяжларын һәм муниципаль ихтыяжларны тәэммин итү өчен товарлар, эшләр, хезмәт күрсәтүләр сатып алулар өлкәсендә контракт системасы турында» 2013 елның 5 апрелендәге 44-ФЗ номерлы Федераль закон нигезендә дәүләт контрактлары төзү;

5) жир асты байлыкларының дәүләт фонды белән идарә итүнең федераль органына яисә аның территориаль органына жир асты байлыклары кишәрлекләрен жир асты байлыкларын геологик өйрәнү өчен, файдалы казылмаларны разведкалау һәм чыгару өчен, берләштерелгән лицензия буенча гамәлгә ашырыла торган жир асты байлыкларын геологик өйрәнү, файдалы казылмаларны разведкалау һәм чыгару өчен яисә авыр чыгарыла торган файдалы казылмаларны геологик өйрәнү, разведкалау һәм чыгару технологияләрен эшләү өчен жир асты байлыклары кишәрлекләре исемлегенә кертү турында, жир асты байлыклары кишәрлекләреннән файдалану хокукуна аукционнар үtkәру шартлары һәм жир асты байлыкларыннан файдалануга лицензияләр шартлары турында тәкъдимнәр керту;

6) жирле әһәмияттәге жир асты байлыклары кишәрлекләренә карата жир асты байлыкларыннан файдалануга лицензия бирү;

7) жир асты байлыкларыннан файдалануның «Жир асты байлыклары турында» Россия Федерациясе Законының 6 статьясында каралган төрләре буенча жирле әһәмияттәге жир асты байлыклары кишәрлекләреннән файдалану шартларын өзөрләү;

8) гомумтаралган файдалы казылмалар чыганакларын ачу фактын билгеләү буенча составына жир асты байлыкларының дәүләт фонды белән идарә итүнең федераль органы яисә аның территориаль органы вәкилләре керә торган комиссия төзү;

9) жирле әһәмияттәге жир асты байлыклары кишәрлекләреннән файдалануга лицензияләрне рәсмиләштергәндә яисә яңадан рәсмиләштергәндә жибәрелгән техник хаталарны (сүзне бозып язу, ялгыш басу, грамматик яисә арифметик хаталарны яисә шундый башка хаталарны) төзәтү;

10) жир асты байлыкларыннан файдаланган өчен дайми түлөү ставкасының конкрет күләмен жирле əһәмияттәге жир асты байлыклары кишәрлекеннән файдалануга тиешле тәртиптә лицензия берелә торган жирле əһәмияттәге жир асты байлыкларының һәр кишәрлеге буенча аерым билгеләү;

11) «Жир асты байлыклары турында» Россия Федерациясе Законының 10¹ статьясындагы беренче өлешенең 4 пунктында күрсәтелгән максатларда жир асты байлыклары кишәрлекләреннән файдалану хокуку бирү турында гаризаларны карау өчен жир асты байлыкларының дәүләт фонды белән идарә итүнең федераль органы яисә аның территориаль органы тарафыннан төzelә торган комиссия эшендә катнашу;

12) «Жир асты байлыклары турында» Россия Федерациясе Законының 23² статьясының өченче өлешендә караптан авыр чыгарыла торган файдалы казылмаларны геологик өйрәнү, разведкалау һәм чыгару технологияләрен эшләүгә проект документациясен, шулай ук күрсәтелгән проект документациясенә кертелә торган үзгәрешләрне килештерү буенча жир асты байлыкларының дәүләт фонды белән идарә итүнең федераль органы тарафыннан төzelә торган комиссия эшендә катнашу;

13) жирле əһәмияттәге жир асты байлыклары кишәрлекләреннән файдалану хокукун туктату, шул исәптән вакытыннан алда туктату, жирле əһәмияттәге жир асты байлыклары кишәрлекләреннән файдалану хокукун гамәлгә ашыруны туктатып тору һәм жирле əһәмияттәге жир асты байлыклары кишәрлекләреннән файдалану хокукун чикләү тәртибен билгеләү;

14) жирле əһәмияттәге жир асты байлыклары кишәрлекләреннән файдалану хокукун вакытыннан алда туктату, жирле əһәмияттәге жир асты байлыклары кишәрлекләреннән файдалану хокукун гамәлгә ашыруны туктатып тору һәм жирле əһәмияттәге жир асты байлыклары кишәрлекләреннән файдалану хокукун чикләү буенча комиссия төзу;

15) Татарстан Республикасының геологик мәғълүмат фондын булдыру һәм алып бару;

16) файдалануга берелгән жир асты байлыклары кишәрлекләренең һәм жир асты байлыкларыннан файдалануга лицензияләренең дәүләт реестрын алып бару өчен жирле əһәмияттәге жир асты байлыклары кишәрлекләренең һәм жирле əһәмияттәге жир асты байлыклары кишәрлекләреннән файдалануга лицензияләргә карата белешмәләр бирү;

17) файдалы казылмалар һәм жир асты сулары запасларына, файдалануга берелә торган жир асты байлыклары кишәрлекләре турында геологик мәғълүматка, шулай ук гомумтаралган файдалы казылмалар запасларына һәм эчәргә яраклы су белән тәэммин итү яисә техник су белән тәэммин итү максатларында кулланыла торган һәм чыгару күләме тәүлегенә 500 куб метрдан артый торган жир асты сулары запасларына дәүләт экспертизасы үткәрү;

18) файдалы казылмалар һәм жир асты сулары запасларына, файдалануга берелә торган жирле əһәмияттәге жир асты байлыклары кишәрлекләре турында геологик мәғълүматка, шулай ук гомумтаралган файдалы казылмалар запасларына һәм эчәргә яраклы су белән тәэммин итү яисә техник су белән тәэммин итү максатларында кулланыла торган һәм чыгару күләме тәүлегенә 500 куб метрдан артый торган жир асты сулары запасларына дәүләт экспертизасы үткәрү;

19) гомумтаралган файдалы казылмалар запасларының республика балансын һәм аларның чыганаклары һәм чагылышлары республика кадастрын төзү һәм алып бару, шулай ук файдалы казылмалар чыгаруга бәйле булмаган корылмалар төзү өчен файдаланыла торган жир асты байлыклары кишәрлекләрен исәпкә алу;

20) гомумтаралган файдалы казылмалар чыганакларын эшкәртүнең техник проектларын, файдалы казылмалар чыгаруга бәйле булмаган жирле һәм региональ әһәмияттәге жир асты корылмаларын, радиоактив калдыкларны, I – V класслы хәвефлелектәге житештерү һәм куллану калдыкларын күмү өчен жир асты корылмаларыннан, углеводород чималын саклау корылмаларыннан тыш (алга таба – файдалы казылмалар чыгаруга бәйле булмаган жирле һәм региональ әһәмияттәге жир асты корылмалары), төзүнең һәм эксплуатацияләүнең техник проектларын, жирле әһәмияттәге жир асты байлыклары кишәрлекләренә карата тау эшләнмәләрен, бораулау скважиналарын һәм жир асты байлыкларыннан файдалануга бәйле башка корылмаларны бетерү һәм консервацияләүнең техник проектларын килештерү;

21) Россия Федерациясе Хөкүмәте тарафыннан билгеләнгән очракларда, жирле әһәмияттәге жир асты байлыклары кишәрлекләренә карата тау эшләре кишәрлекен бүләп бириүнең төгәлләштерелгән чикләрен тикшергән документларны (тау эшләре кишәрлеке акты һәм график күшымталар) рәсмиләштерү;

- 22) региональ дәүләт геология контролен (кузәтчелеген) гамәлгә ашыру;
- 23) законнар нигезендә башка вәкаләтләрне гамәлгә ашыру.

6 статья. Жирле әһәмияттәге жир асты байлыклары кишәрлекләре

1. Жирле әһәмияттәге жир асты байлыклары кишәрлекләренә түбәндәгеләр көрө:

1) гомумтаралган файдалы казылмалар булган жир асты байлыклары кишәрлекләре;

2) файдалы казылмалар чыгаруга бәйле булмаган жирле һәм региональ әһәмияттәге жир асты корылмаларын төзү һәм эксплуатацияләү өчен жир асты байлыклары кишәрлекләрен геологик ейрәнү һәм аларның яраклы булуын бәяләү өчен файдаланыла торган һәм (яисә) файдалы казылмалар чыгаруга бәйле булмаган жирле һәм региональ әһәмияттәге жир асты корылмаларын төзү һәм эксплуатацияләү өчен файдаланыла торган жир асты байлыклары кишәрлекләре;

3) эчәргә яраклы су белән тәэмmin итү яисә техник су белән тәэмmin итү максатларында кулланыла торган һәм чыгару күләме тәүлекенә 500 куб метрдан артмаган, шулай ук коммерциягә карамаган бакчачылык ширкәтләрен һәм (яисә) коммерциягә карамаган яшелчәчелек ширкәтләрен эчәргә яраклы су белән тәэмmin итү яисә техник су белән тәэмmin итү максатларында кулланыла торган жир асты сулары булган жир асты байлыклары кишәрлекләре.

2. Әлеге статьяның 1 өлешендәге 1 пунктында күрсәтелгән жирле әһәмияттәге жир асты байлыклары кишәрлекләренә карата жирле әһәмияттәге жир асты байлыклары кишәрлекләре исемлеген өзөрләү һәм раслау, жир асты байлыкларының дәүләт фонды белән идарә итүнен федераль органы яисә аның территориаль органы

белән килештереп, Татарстан Республикасы жир асты байлыкларының дәүләт фонды белән идарә итү органы тарафыннан гамәлгә ашырыла.

7 статья. Жирле әһәмияттәге жир асты байлыклары кишәрлекеннән файдалану хокукин бирү нигезләре

Жирле әһәмияттәге жир асты байлыклары кишәрлекеннән файдалану хокукин бирү өчен түбәндәгеләр нигез булып тора:

1) Татарстан Республикасы жир асты байлыкларының дәүләт фонды белән идарә итү органының Татарстан Республикасы законнары нигезендә түбәндәгеләр турында кабул ителгән карары:

а) файдалы казымалар чыгаруга бәйле булмаган жирле һәм региональ әһәмияттәге жир асты корымаларын төзү һәм эксплуатацияләү өчен жир асты байлыклары кишәрлекләрен геологик өйрәнү һәм аларның яраклы булын бәяләү өчен һәм (яисә) файдалы казымалар чыгаруга бәйле булмаган жирле һәм региональ әһәмияттәге жир асты корымаларын төзү һәм эксплуатацияләү өчен жирле әһәмияттәге жир асты байлыклары кишәрлекеннән файдалану хокукин бирү турында;

б) гомумтаралган файдалы казымалар чыганакларын эзләү һәм бәяләү өчен гомумтаралган файдалы казымалар чыганагы булган һәм жирле әһәмияттәге жир асты байлыклары кишәрлекләре исемлегенә кертелгән жирле әһәмияттәге жир асты байлыклары кишәрлекен геологик өйрәнү эшләрен үткәргән жир асты байлыкларыннан файдаланучы тарафыннан ачык чыганакның табылу факты билгеләнгәндә, мондый жир асты байлыклары кишәрлекеннән ачык чыганактагы гомумтаралган файдалы казымаларны разведкалау һәм чыгару өчен файдалану хокукин бирү турында, жир асты байлыкларын геологик өйрәнү эшләрен башкаруга «Дәүләт ихтияжларын һәм муниципаль ихтияжларны тәэмин итү өчен товарлар, эшләр, хезмәт күрсәтүләр сатып алулар өлкәсендә контракт системасы турында» 2013 елның 5 апрелендәге 44-ФЗ номерлы Федераль закон нигезендә төзелгән дәүләт контракты нигезендә жир асты байлыкларының бу кишәрлекен геологик өйрәнү гамәлгә ашырылган очракта, жир асты байлыклары кишәрлеге моңа керми;

в) файдалану хокуки вакытыннан алда туктатылган жирле әһәмияттәге жир асты байлыклары кишәрлекендә юридик зат (оператор) эшчәнлеген гамәлгә ашыру өчен жирле әһәмияттәге жир асты байлыклары кишәрлекеннән кыска вакытлы (бер елга кадәр) файдалану хокукин бирү турында;

г) гомумтаралган файдалы казымалар чыганакларын эзләү һәм бәяләү максатларында жир асты байлыкларын геологик өйрәнү өчен жирле әһәмияттәге жир асты байлыклары кишәрлекләре исемлегенә кертелгән жирле әһәмияттәге жир асты байлыклары кишәрлекеннән файдалану хокукин бирү турында;

д) жир асты суларын эзләү һәм бәяләү максатларында жир асты байлыкларын геологик өйрәнү өчен, жир асты суларын разведкалау һәм чыгару өчен яисә жир асты суларын эзләү һәм бәяләү, аларны разведкалау һәм чыгару максатларында жир асты байлыкларын геологик өйрәнү өчен жирле әһәмияттәге жир асты байлыклары кишәрлекеннән файдалану хокукин бирү турында;

е) «Дәүләт ихтияжларын һәм муниципаль ихтияжларны тәэмин итү өчен товарлар, эшләр, хезмәт күрсәтүләр сатып алулар өлкәсендә контракт системасы турында» 2013 елның 5 апрелендәге 44-ФЗ номерлы Федераль закон яисә «Юридик затларның аерым төрләре тарафыннан товарлар, эшләр, хезмәт күрсәтүләр сатып алулар турында» 2011 елның 18 июлендәге 223-ФЗ номерлы Федераль закон нигезендә төзелгән, гомуми файдаланудагы автомобиль юлларын төзү, реконструкцияләү, капиталь ремонтлау, ремонтлау һәм карап тоту эшләрен башкаруга граждан-хокук шартнамәләренә таянып гамәлгә ашырыла торган шуши эшләрне башкару максатларында кирәkle гомумтаралган файдалы казылмаларны разведкалау һәм чыгару өчен гомумтаралган файдалы казылмалары булган һәм жирле әһәмияттәге жир асты байлыклары кишәрлекләре исемлегенә кертелгән жирле әһәмияттәге жир асты байлыклары кишәрлекеннән файдалану хокуқын аукцион үткәрмичә бирү турында;

ж) коммерциягә карамаган бакчачылык ширкәтләрен һәм (яисә) коммерциягә карамаган яшелчәчелек ширкәтләрен эчәргә яраклы су белән тәэмин итү яисә техник су белән тәэмин итү максатларында кулланыла торган жир асты суларын чыгару өчен жирле әһәмияттәге жир асты байлыклары кишәрлекеннән файдалану хокуқын бирү турында;

2) Татарстан Республикасы жир асты байлыкларының дәүләт фонды белән идарә итү органы тарафыннан төzelә торган аукцион комиссиясенең файдалы казылмаларны разведкалау һәм чыгару өчен яисә берләштерелгән лицензия буенча жир асты байлыкларын геологик өйрәнү, файдалы казылмалары разведкалау һәм чыгару өчен жирле әһәмияттәге жир асты байлыклары кишәрлекеннән файдалану хокуқын аукцион нәтиҗәләре буенча бирү турында, ә «Жир асты байлыклары турында» Россия Федерациясе Законының 13¹ статьясындагы сигезенче өлешендә каралган очракта, әлеге жир асты байлыклары кишәрлекеннән файдалану хокуқын гаризасы «Жир асты байлыклары турында» Россия Федерациясе Законы таләпләрен һәм игълан ителгән аукцион шартларына туры килә торган затка яки аукционның бердәнбер катнашучысына бирү турында каары;

3) Татарстан Республикасы жир асты байлыкларының дәүләт фонды белән идарә итү органының жир асты байлыкларының дәүләт фонды белән идарә итүнен федераль органы яисә аның территориаль органы белән килештерелгән һәм минералогик, палеонтологик һәм башка геологик коллекцион материаллар жыю өчен кабул ителгән каары;

4) продукция бүлешү турында «Продукция бүлешү турында килешүләр хакында» 1995 елның 30 декабрендәге 225-ФЗ номерлы Федераль закон нигезендә төзелгән килешү;

5) жир асты байлыкларын геологик өйрәнү эшләрен башкаруга жирле әһәмияттәге жир асты байлыклары кишәрлекенә карата «Дәүләт ихтияжларын һәм муниципаль ихтияжларны тәэмин итү өчен товарлар, эшләр, хезмәт күрсәтүләр сатып алулар өлкәсендә контракт системасы турында» 2013 елның 5 апрелендәге 44-ФЗ номерлы Федераль закон нигезендә Татарстан Республикасы жир асты байлыкларының дәүләт фонды белән идарә итү органы тарафыннан төзелгән дәүләт контракты.

8 статья. Жирле әһәмияттәге жир асты байлыклары кишәрлегеннән файдалану хокукуын аукцион үткәрмичә бирү

1. Жирле әһәмияттәге жир асты байлыклары кишәрлегеннән әлеге Законның 7 статьясындагы 1, 3 – 5 пунктларында күрсәтелгән нигезләр буенча файдалану хокуку аукцион үткәрмичә генә бирелә.

2. Жирле әһәмияттәге жир асты байлыклары кишәрлегеннән файдалану хокукуын әлеге Законның 7 статьясындагы 1 пунктында күрсәтелгән нигез буенча бирү жирле әһәмияттәге жир асты байлыклары кишәрлегеннән файдалану хокукуын алуга Татарстан Республикасы жир асты байлыкларының дәүләт фонды белән идарә итү органына мондый хокук алу өчен кирәkle документлар һәм белешмәләр күшымта итеп тапшырылган гаризаны (алга таба – гариза) карау нәтижәләре буенча гамәлгә ашырыла.

3. Гариза һәм аца күшымта итеп тапшырыла торган документлар һәм белешмәләр алынгандан соң 20 эш көненнән дә артмаган вакыт эчендә Татарстан Республикасы жир асты байлыкларының дәүләт фонды белән идарә итү органы мөрәҗәгать итүчегә әлеге Законның 7 статьясындагы 1 пунктында күрсәтелгән нигез буенча жирле әһәмияттәге жир асты байлыклары кишәрлегеннән файдалану хокукуы бирү түрында яисә гаризаны кабул итүдән баш тарту хакында карап кабул итә, гариза бирүчегә бу хакта тиешле карап кабул ителгән көннән алып өч эш көне эчендә хәбәр итә.

4. Жирле әһәмияттәге жир асты байлыклары кишәрлегеннән файдалану хокукуын әлеге Законның 7 статьясындагы 1 пунктында күрсәтелгән нигез буенча бирү тәртибе, гариза формасы, гаризага күшымта итеп бирелә торган документларның һәм белешмәләрнең тулы исемлеге Татарстан Республикасы Министрлар Кабинеты тарафыннан билгеләнә.

5. Жирле әһәмияттәге жир асты байлыклары кишәрлегеннән файдалану хокукуын әлеге Законның 7 статьясындагы 3 – 5 пунктларында күрсәтелгән нигезләр буенча бирү «Жир асты байлыклары түрында» Россия Федерациясе Законы нигезендә гамәлгә ашырыла.

9 статья. Жирле әһәмияттәге жир асты байлыклары кишәрлегеннән файдалану хокукуын аукцион нәтижәләре буенча бирү

1. Жирле әһәмияттәге жир асты байлыклары кишәрлегеннән әлеге Законның 7 статьясындагы 2 пунктында күрсәтелгән нигез буенча файдалану хокуку «Жир асты байлыклары түрында» Россия Федерациясе Законы нигезендә үткәрелә торган аукцион нәтижәләре буенча бирелә.

2. Жирле әһәмияттәге жир асты байлыклары кишәрлегеннән файдалану хокукуна аукцион үткәрү түрында, тиешле аукцион комиссиясе составы хакында карап Татарстан Республикасы жир асты байлыкларының дәүләт фонды белән идарә итү органы тарафыннан кабул ителә.

3. Жирле əһәмияттәге жир асты байлыклары кишәрлекеннән файдалану хокуның өлөгө Законның 7 статьясындагы 2 пунктында күрсәтелгән нигез буенча бири Татарстан Республикасы Министрлар Кабинеты билгеләгән тәртиптә Татарстан Республикасы жир асты байлыкларының дәүләт фонды белән идарә итү органы тарафыннан гамәлгә ашырыла.

10 статья. Региональ дәүләт геология контроле (күзәтчелеге)

1. Региональ дәүләт геология контроле (күзәтчелеге), Татарстан Республикасы Министрлар Кабинеты раслаган нигезләмәгә таянып, Татарстан Республикасы жир асты байлыкларының дәүләт фонды белән идарә итү органы тарафыннан гамәлгә ашырыла.

2. Жирле əһәмияттәге жир асты байлыклары кишәрлекләренә карата региональ дәүләт геология контроленең (күзәтчелегенең) предметы жир асты байлыкларыннан файдалану һәм аларны саклау өлкәсендә «Жир асты байлыклары турында» Россия Федерациясе Законында, Россия Федерациясе Су кодексында (жир асты су объектларын саклауга таләпләр өлешендә), Россия Федерациясе Салым кодексында (файдалы казылмалар һәм жир асты су объектларын чыгарганда югалту нормативлары өлешендә) һәм алар нигезендә кабул ителә торган Россия Федерациясенең башка норматив хокукий актларында, жир асты байлыкларыннан файдалану һәм аларны саклау өлкәсендә мөнәсәбәтләрне жайга салу буенча вәкаләтләр чикләрендә кабул ителгән Татарстан Республикасы законнарында һәм башка норматив хокукий актларында билгеләнгән мәҗбүри таләпләрнең, шулай ук жир асты байлыкларыннан файдалануга лицензияләрдә һәм күрсәтелгән норматив хокукий актларда каралган башка рөхсәт документларында булган таләпләрнең оешмалар һәм гражданнар тарафыннан утәлешеннән гыйбарәт.

3. Утәлеше региональ дәүләт геология контроле (күзәтчелеге) кысаларында бәяләнә торган мәҗбүри таләпләр кертелгән рөхсәт документларының исемлеге региональ дәүләт геология контроле (күзәтчелеге) турындагы нигезләмәдә күрсәтелә.

4. Региональ дәүләт геология контролен (күзәтчелеген) оештыру һәм гамәлгә ашыру «Россия Федерациясенең дәүләт контроле (күзәтчелеге) һәм муниципаль контроль турында» 2020 елның 31 июлендәге 248-ФЗ номерлы Федераль закон белән жайга салына.

11 статья. Татарстан Республикасы аерым закон актларының (закон актлары нигезләмәләренең) үз көчләрен югалтуын тану

Түбәндәгеләрне үз көчләрен югалткан дип танырга:

1) «Жир асты байлыклары турында» 1992 елның 25 декабрендәге 1722-XII номерлы Татарстан Республикасы Законын (Татарстан Югары Советы Жыелма басмасы, 1992, № 11 – 12);

2) «Жир асты байлыклары турында» Татарстан Республикасы Законына үзгәрешләр һәм өстәмәләр керту хакында» 1999 елның 6 декабрендәге

2486 номерлы Татарстан Республикасы Законын (Татарстан Дәүләт Советы Жыелма басмасы, 2000, № 2 (2);

3) «Жир асты байлыклары турында» Татарстан Республикасы Законына үзгәрешләр hәм өстәмәләр керту хакында» 2001 елның 21 ноябрендәге 1193 номерлы Татарстан Республикасы Законын (Татарстан Дәүләт Советы Жыелма басмасы, 2001, № 12);

4) «Жир асты байлыклары турында» Татарстан Республикасы Законына үзгәрешләр hәм өстәмәләр керту хакында» 2004 елның 23 июлендәге 41-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2004, № 7);

5) «Жир асты байлыклары турында» Татарстан Республикасы Законына үзгәрешләр керту хакында» 2005 елның 8 апрелендәге 66-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2005, № 4 (I өлеш);

6) «Жир асты байлыклары турында» Татарстан Республикасы Законына үзгәрешләр керту хакында» 2008 елның 20 мартандагы 8-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2008, № 3);

7) «Жир асты байлыклары турында» Татарстан Республикасы Законына үзгәрешләр керту хакында» 2009 елның 22 октябрендәге 47-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2009, № 9 – 10);

8) «Жир асты байлыклары турында» Татарстан Республикасы Законына үзгәрешләр керту хакында» 2012 елның 13 гыйнварындагы 6-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2012, № 1);

9) «Жир асты байлыклары турында» Татарстан Республикасы Законына үзгәрешләр керту hәм Татарстан Республикасы аерым закон актларының үз көчләрен югалтуын тану хакында» 2012 елның 14 июлендәге 53-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2012, № 7 (I өлеш);

10) «Жир асты байлыклары турында» Татарстан Республикасы Законына үзгәрешләр керту хакында» 2012 елның 28 декабрендәге 96-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2012, № 12 (II өлеш);

11) «Жир асты байлыклары турында» Татарстан Республикасы Законына үзгәрешләр керту хакында» 2014 елның 20 гыйнварындагы 6-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2014, № 1 – 2);

12) «Жир асты байлыклары турында» Татарстан Республикасы Законының 7 hәм 19 статьяларына үзгәрешләр керту хакында» 2014 елның 11 апрелендәге 20-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2014, № 4);

13) «Татарстан Республикасының аерым закон актларына үзгәрешләр керту турында» 2014 елның 14 маенданы 32-ТРЗ номерлы Татарстан Республикасы Законының 2 статьясын (Татарстан Дәүләт Советы Жыелма басмасы, 2014, № 5);

14) «Жир асты байлыклары турында» Татарстан Республикасы Законына үзгәрешләр керту хакында» 2014 елның 15 декабрендәге 119-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2014, № 12 (II өлеш);

15) «Жир асты байлыклары турында» Татарстан Республикасы Законына үзгәрешләр керту хакында» 2015 елның 2 июлендәге 50-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2015, № 7 (I өлеш);

16) «Жир асты байлыклары турында» Татарстан Республикасы Законына үзгәрешләр керту хакында» 2016 елның 26 мартаңдагы 19-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2016, № 3);

17) «Татарстан Республикасының аерым закон актларына үзгәрешләр керту турында» 2016 елның 12 декабрендәге 95-ТРЗ номерлы Татарстан Республикасы Законының 1 статьясын (Татарстан Республикасы законнар жыелмасы, 2016, № 44 (I өлеш);

18) «Жир асты байлыклары турында» Татарстан Республикасы Законына үзгәрешләр керту хакында» 2018 елның 16 мартаңдагы 11-ТРЗ номерлы Татарстан Республикасы Законын (Татарстан Республикасы законнар жыелмасы, 2018, № 22 (I өлеш);

19) «Жир асты байлыклары турында» Татарстан Республикасы Законына үзгәрешләр керту хакында» 2018 елның 30 ноябрендәге 95-ТРЗ номерлы Татарстан Республикасы Законын (Татарстан Республикасы законнар жыелмасы, 2018, № 92 (I өлеш);

20) «Жир асты байлыклары турында» Татарстан Республикасы Законының 35^{8.2} статьясына үзгәрешләр керту хакында» 2019 елның 17 июлендәге 58-ТРЗ номерлы Татарстан Республикасы Законын (Татарстан Республикасы законнар жыелмасы, 2019, № 60 (I өлеш);

21) «Жир асты байлыклары турында» Татарстан Республикасы Законына үзгәрешләр керту хакында» 2020 елның 4 июлендәге 36-ТРЗ номерлы Татарстан Республикасы Законын (Татарстан Республикасы законнар жыелмасы, 2020, № 51 (I өлеш);

22) «Жир асты байлыклары турында» Татарстан Республикасы Законына үзгәрешләр керту хакында» 2020 елның 11 декабрендәге 85-ТРЗ номерлы Татарстан Республикасы Законын (Татарстан Республикасы законнар жыелмасы, 2020, № 94 (I өлеш);

23) «Татарстан Республикасының аерым закон актларына үзгәрешләр керту һәм Татарстан Республикасы закон актлары аерым нигезләмәләренең үз көчләрен югалтуын тану турында» 2021 елның 11 декабрендәге 89-ТРЗ номерлы Татарстан Республикасы Законының 1 статьясын (Татарстан Республикасы законнар жыелмасы, 2021, № 93 (I өлеш).

12 статья. Элеге Законның үз көченә керүе

Элеге Закон рәсми басылып чыккан жөннөн соң 10 көн узгач үз көченә керә.

Татарстан Республикасы
Президенты

Р.Н. Миннеханов

Казан, Кремль
2022 ел, 25 февраль
№ 5-ТРЗ

